

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 27-01-2025

MIDDAY: 1.20 TO 1.30

Day: MONDAY

National News

આકાશવાણી સમાચાર હર્ષ લેઉઆ વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદી આજે નવી દિલ્હીમાં NCCની વાર્ષિક રેલીને સંબોધિત કરશે.
- 2) વિદેશમંત્રી ડૉ. એસ. જયશંકર આજથી સંયુક્ત આરબ અમિરાતના ત્રણ દિવસના પ્રવાસે જશે.
- 3) કેન્દ્રીય મંત્રી ડૉ. મનસુખ માંડવિયાએ કહ્યું, “બદલતા ભારતમાં સંશોધન અને નવીનતાને પ્રાથમિકતા આપવામાં આવી રહી છે.”
- 4) કેન્દ્રીય ગૃહમંત્રી અમિત શાહ પ્રયાગરાજના મહાકુંભ પહોંચ્યા. સંગમમાં આસ્થાની ડૂબકી લગાવી.
- 5) આમ આદમી પાર્ટીએ આજે દિલ્હી વિધાનસભાની ચૂંટણીનો ઢંઢેરો જાહેર કર્યો
- 6) પુરુષ હોકી ઇન્ડિયા લીગમાં આજે ઓડિશામાં શ્રાચી રાઠ બંગાલ ટાઈગર્સ દિલ્હી ડગ પાઈપર્સ સામે રમશે.

.....  
(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

## PM NCC RALLY

પ્રધાનમંત્રી નરેન્દ્ર મોદી આજે નવી દિલ્હીમાં NCCની વાર્ષિક રેલીને સંબોધિત કરશે. રાજધાનીના કરિયખા ક્વાયત મેદાનમાં યોજનારી આ રેલીની આ વર્ષની વિષયવસ્તુ 'યુવાશક્તિ, વિકસિત ભારત' છે. આયોજન દરમિયાન NCCના 800 છાત્ર સૈનિકો સાંસ્કૃતિક કાર્યક્રમ પ્રસ્તુત કરશે, જેમાં રાષ્ટ્રનિર્માણ પ્રત્યે NCCની પ્રતિબદ્ધતા દર્શાવવામાં આવશે. આ રેલીમાં 18 મિત્ર દેશના 144 યુવા છાત્ર સૈનિકોની પણ ભાગીદારી રહેશે.

ઉપરાંત "મેરા ભારત યુવા ભારત" તથા શિક્ષણ મંત્રાલય અને જનજાતિ કાર્ય મંત્રાલય સાથે સંકળાયેલા 650થી વધુ સ્વયંસેવક પણ આ રેલીમાં વિશેષ મહેમાનો તરીકે જોડાશે.

.....

## REV PM WORLD LEADERS

પ્રધાનમંત્રી નરેન્દ્ર મોદીએ 76મા પ્રજાસત્તાક દિવસની શુભેચ્છાઓ બદલ વિશ્વના નેતાઓનો આભાર વ્યક્ત કર્યો છે. ફ્રાન્સના રાષ્ટ્રપ્રમુખ ઈમેન્યુઅલ મેક્રોનના સોશિયલ મીડિયા સંદેશના જવાબમાં શ્રી મોદીએ કહ્યું, ગયા વર્ષે 75મા પ્રજાસત્તાક દિવસે શ્રી મેક્રોનીની હાજરીથી બંને દેશની વ્યૂહાત્મક ભાગીદારી અને કાયમી મિત્રતાના મહત્વનું સીમાચિહ્ન હતું. શ્રી મોદીએ પેરિસમાં A.I. એટલે કે, કૃત્રિમ બુદ્ધિમત્તા કાર્ય સમિતિમાં તેમને મળવા માટેની ઉત્સુકતા દર્શાવી હતી.

આયર્લેન્ડના પ્રધાનમંત્રી માઈકલ માર્ટિનના એક સોશિયલ મીડિયા સંદેશના જવાબમાં શ્રી મોદીએ કહ્યું, લોકશાહીમાં પરસ્પર વિશ્વાસના આધારે ભારત અને આયર્લેન્ડ વચ્ચે મિત્રતા આવનારા સમયમાં વધુ મજબૂત બનશે.

.....

## **JAISHANKAR UAE VISIT**

વિદેશ મંત્રી ડૉ. સુબ્રમણ્યમ જયશંકર આજથી ત્રણ દિવસ સંયુક્ત આરબ અમિરાતના પ્રવાસે રહેશે. દરમિયાન તેઓ બંને દેશ વચ્ચેની ભાગીદારીની સમીક્ષા અને દ્વિપક્ષી સંબંધ વધુ મજબૂત કરવાની સંભાવનાઓ પર ચર્ચા કરશે.

વિદેશ મંત્રાલયે એક નિવેદનમાં જણાવ્યું કે, આ પ્રવાસ બંને દેશ વચ્ચે સમગ્ર વ્યૂહાત્મક ભાગીદારીને આગળ વધારવા અને સંબંધોને નવી ગતિ આપવાની તક આપશે.

.....

## **PIYUSH GOYAL VISIT OMAN**

કેન્દ્રીય વાણિજ્ય અને ઉદ્યોગ મંત્રી પિયુષ ગોયલ, આજે અને આવતીકાલે ઓમાનના પ્રવાસે રહેશે . તેઓ ઓમાનના વાણિજ્ય અને ઉદ્યોગ મંત્રી કૈસ બિન

મોહમ્મદ બિન મુસા અલ-યુસેફ સાથે 11મી સંયુક્ત આયોગ બેઠકમાં હાજરી આપશે.

વાણિજ્ય મંત્રાલયના જણાવ્યા મુજબ, “મુલાકાત દરમિયાન બંને નેતાઓ વેપાર અને રોકાણ તથા વૈશ્વિક આર્થિક પરિસ્થિતિ પર વ્યાપક ચર્ચા કરશે. ફિક્કી અને ઓમાન વેપારી મહામંડળ વચ્ચે સંયુક્ત વેપાર પરિષદની બેઠકમાં શ્રી ગોયલ સાથે એક વેપાર પ્રતિનિધિમંડળ પણ ઓમાન જશે”.

.....

## **MANSUKH MANDAVIYA GANDHINAGAR**

કેન્દ્રીય રમતગમત મંત્રી ડૉ. મનસુખ માંડવિયાએ કહ્યું, “બદલતા ભારતમાં સંશોધન અને નવીનતાને પ્રાથમિકતા આપવામાં આવી રહી છે.” ગાંધીનગરમાં આવેલી રાષ્ટ્રીય રક્ષા વિશ્વવિદ્યાલયમાં સૌપ્રથમ ઓલિમ્પિક સંશોધન પરિષદને સંબોધતાં શ્રી માંડવિયાએ આ મુજબ જણાવ્યું હતું. તેમણે આ વિશ્વ વિદ્યાલયને બદલતા ભારતનું પ્રતિબિંબ ગણાવતા કહ્યું, અહીં દેશની રક્ષા, રમતગમત સંશોધન માટે મહત્વનું કામ થઈ રહ્યું છે. તેમજ તેના પરિણામ પણ મળી રહ્યા છે.” દરમિયાન શ્રી માંડવિયાએ વિશ્વ વિદ્યાલયમાં થતાં સંશોધન અને નવીનતાની શ્રી માંડવિયાએ પ્રશંસા કરી હતી.

(બાઈટ: ડૉ. મનસુખ માંડવિયા, કેન્દ્રીય મંત્રી)

શ્રી માંડવિયાએ કહ્યું, આ પરિષદમાં 60 જેટલા સંશોધનપત્ર રજૂ થશે. જેમાં અનેક દેશના ઓલિમ્પિક્સ સંશોધનકર્તાઓ ભાગ લઈ રહ્યા છે. દક્ષિણ એશિયામાં આ પહેલી પરિષદ હશે, જે 4 દિવસ ઓલિમ્પિક સંશોધન પર ચિંતન અને મનન કરશે.

.....

## **MID BREAK- NEWS- NATIONAL**

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/ગુજરાતી](http://newsonair.gov.in/સ્લેશ/ગુજરાતી) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

.....

## **MAHAKUMBH-DHARMSANSAD**

કેન્દ્રીય ગૃહમંત્રી અમિત શાહે આજે પ્રયાગરાજના મહાકુંભમાં આસ્થાની ડુબકી લગાવી છે. દરમિયાન તેઓ અભયવટના દર્શન કરશે. તેમજ શ્રી શાહ આજે સંતો અને મહંતો સાથે પણ મુલાકાત કરશે.

આ તરફ મહાકુંભનગરના સેક્ટર-17ની શાંતિ સેવા શિબિરમાં આજે બપોરે ધર્મસંસદ યોજાશે. કથાકાર દેવકીનંદન ઠાકુરની આગેવાનીમાં યોજનારી ધર્મસંસદમાં દેશમાં સનાતન બોર્ડની રચના કરવાનો મુદ્દો રજૂ કરાશે. દરમિયાન

તમામ અખાડાના પીઠાધિશ્વર અને મહામંડલેશ્વર સાથે વિવિધ સંપ્રદાયોના અન્ય મુખ્ય સંત-મહાત્માઓને આમંત્રણ અપાયું છે.

ધર્મસંસદના આયોજન માટે વરિષ્ઠ સંતોની 5 સભ્યોની સમિતિ બનાવાઈ છે, જેમાં અખાડા પરિષદના અધ્યક્ષ મહેન્દ્ર પુરી, આનંદ અખાડાના પીઠાધિશ્વર બાલકાનંદ ગિરિ, જૂના અખાડાના વરિષ્ઠ મહામંડલેશ્વર સ્વામી યતિન્દ્રાનંદ ગિરિ, ઉદાસીન અખાડાના હરિચેતનાનંદજી અને કથાકાર દેવકીનંદન ઠાકુરનો સમાવેશ થાય છે.

.....

## **CHALO KUMBH CHALE**

ગુજરાત રાજ્ય માર્ગ પરિવહન અને પ્રવાસન વિભાગના સંયુક્ત ઉપક્રમે ગુજરાતના શ્રદ્ધળુઓ માટે ચલો કુંભ ચલે વોલ્વો બસનો આરંભ કરાયો છે.. મુખ્યમંત્રી ભૂપેન્દ્ર પટેલે આ વોલ્વો બસને આજે કેસરી ઝંડી ફરકાવીને તેનું પ્રસ્થાન કરાવ્યું હતું. પહેલી બસમાં 25 જેટલા કાર્યકર્તાઓને સેવા માટે મોકલી આપવામાં આવ્યાં છે તેમ વાહનવ્યવહાર રાજ્ય મંત્રી હર્ષ સંઘવીએ જણાવ્યું હતું.

(બાઇટ હર્ષ સંઘવી, માર્ગ અને પરિવહન રાજ્ય મંત્રી)

## AAP MENIFESTO

આમ આદમી પાર્ટીએ આજે દિલ્હી વિધાનસભાની ચૂંટણીને લઈને પોતાનો ચૂંટણી ઢંઢેરો જાહેર કર્યો છે.. આપના સંયોજક અને દિલ્હીના પૂર્વ મુખ્યમંત્રી અરવિંદ કેજરીવાલે પાર્ટીના ચૂંટણી ઢંઢેરામાં પંદર ગેરંટીની જાહેરાત કરી છે. દિલ્હીની મહિલાઓને દર મહિને બે હજાર એક સો રૂપિયા તેમના બેંક ખાતામાં જમા કરાવવાની ગેરંટી સહિત પંદર ગેરંટીની શ્રી કેજરીવાલે જાહેરાત કરી હતી.

## JAMTARA CYBER

ઝારખંડના જામતારા જિલ્લામાંથી રાજ્ય પોલીસે 6 સાયબર ગુનેગારોની ધરપકડ કરી છે. પોલીસ અધિક્ષક એહતેશામ વકારિબે જણાવ્યું કે, આ ગુનેગારોએ દેશભરમાં એક સમૂહ બનાવ્યું છે. આ સમૂહે સરકારી બેંક ખાતામાંથી ડેટાનો દુરુપયોગ અને ઉલ્લંઘન કરીને 10 કરોડ રૂપિયાથી વધુની સાયબર છેતરપિંડી કરી છે. તેમજ આ મામલે વધુ તપાસ ચાલી રહી છે.

ગુનેગારો પાસેથી 14 જેટલા મોબાઈલ, 23 સિમકાર્ડ, 10 ATM કાર્ડ, એક લેપટોપ, ચારચક્રી વાહનો, એક કેમેરા, એક ડ્રોન કેમેરા સહિત એક લાખ 8 હજાર 800 રૂપિયાની રોકડ રકમ કબજે કરાઈ છે.

.....

## HOCKEY HIL

પુરુષ હોકી ઇન્ડિયા લીગમાં આજે સાંજે ઓડિશાના રાઉરકેલામાં શ્રાચી રાઢ બંગાલ ટાઈગર્સ ઢિલ્હી SG પાઈપર્સ સામે રમશે. આ મેચ સાંજે 6 વાગ્યે શરૂ થશે. અન્ય ઁક મેચમાં JSW સૂરમા હોકી ક્લબ અને વેદાન્ત કલિન્ગા લાન્સર્સ સામસામે હશે. આ મેચ રાત્રે સવા 8 વાગ્યે રમાશે.

મહિલા લીગમાં ગઈકાલે રાંચીમાં ઓડિશા વૉરિયર્સે ફાઈનલમાં JSW સૂરમા હોકી ક્લબ સામે 2-1થી જીત નોંધાવી મહિલા હોકી ઇન્ડિયા લીગની પહેલી આવૃત્તિનો ખિતાબ જીત્યો છે. દરમિયાન ઋતુજા દાદાસો પિસલને પ્લેયર ઓફ ધ મેચ અને JSW સૂરમા હોકી ક્લબનાં જ્યોતિને પ્લેયર ઓફ ધ ટૂર્નામેન્ટ તરીકે પસંદ કરાયાં હતાં.

ઝારખંડના મુખ્યમંત્રી હેમન્ત સોરેને ઓડિશા વૉરિયર્સનાં સુકાની નેહા ગોયલને વિજયચિહ્ન ઁનાયત કર્યું હતું.

.....

## WEATHER



ભારતીય હવામાન વિભાગે આજે હિમાચલપ્રદેશ, રાજસ્થાન અને પંજાબમાં શીતલહેર રહેવાની આગાહી વ્યક્ત કરી છે. જ્યારે ઉત્તરપ્રદેશ, બિહાર, ઓડિશા, આસામ, મેઘાલય, નાગાલેન્ડ, મણિપુર, મિઝોરમ અને ત્રિપુરામાં આગામી 2 દિવસ સુધી સવારે અને રાત્રિના સમયે ગાઢ ધુમ્મસ રહેવાની પણ શક્યતા છે. હવામાન વિભાગના જણાવ્યા મુજબ, આગામી સપ્તાહે પશ્ચિમ હિમાલય ક્ષેત્રના કેટલાક સ્થળમાં વરસાદ અને બરફવર્ષા થઈ શકે છે.

.....